



भीष्म साहनी के उपन्यास में धार्मिक समस्या

डॉ. श्याम गायकवाड

हिन्दी अध्यापक, विरभद्रेश्वर महाविद्यालय, हुमनाबाद, जि। बीदर

प्रस्तावना

भारतीय तत्कालीन समाज में अनेक समस्याएँ मौजूद थीं। इन समस्याओं के निर्मूलन हेतु एक ओर स्वतंत्रता आंदोलन अपने चरमोत्कर्ष पर था। तो दूसरी ओर समाज सुधार की आवाज बुलंद थी। समाज द्वारा युगों से शोषित व पीड़ित वर्गों को मानवीय अधिकार दिलाने के लिए रूढ़िवादी मान्यताओं एवं रीति रिवाजों पर भीषण प्रहार किये जा रहे थे। अनेक समाज सुधारक एवं समाज चिंतक सिर पर कफन बाँधकर इस क्षेत्र में उतर आये पुरुष कृत अत्याचारों से पीड़ित नारी और अविजात्य वर्ग द्वारा शोषित अछूत इस सुधार के केन्द्र रहे। पाश्चिक दासता से मुक्ति दिलाने के लिए अनेक आंदोलनों का सूत्रपात हुआ। देश में सर्वत्र समाज सुधार एवं वैचारिक परिवर्तन की लहर सी दौड़ गयी। समाज से ही चेतना पानेवाला संवेदनशील साहित्यकार इस परिवर्तन से कैसे अछूता रह सकता था? उसने कला और साहित्य के माध्यम से सामाजिक समस्याओं व परिस्थितियों को अभिव्यक्त किया। नारी अस्पृश्यता और मानव जीवन से सम्बन्धित शायद ही कोई ऐसी समस्या हो, जो इन साहित्यकारों के हाथों न पड़ी हो। भीष्म साहनीजी ने भी समाज में स्थित अनेक समस्याओं को प्रस्तुत करके उसका समाधान करने का प्रयास किया है।

धार्मिक समस्याएँ

धर्म भारतीय जीवन का प्राण रहा है। भारतीय संस्कृति के आधारभूत तत्वों धर्म, अर्थ, काम, मोक्ष आदि में से धर्म का ही प्राधान्य परिलक्ष्यता होता है। समाज, राजनीति तथा संस्कृति का धार्मिक दृष्टिकोण से विश्लेषण होने के कारण अन्य तत्वों को धर्म के सहयोगी रूप में जीवन का उद्देश्य स्विकार किया गया है। इस प्रकार धर्म तो सामाजिक गतिविधियों से इतना सम्बन्ध है कि उसे भारतीय जीवन से भिन्न नहीं किया जा सकता है। धर्म की इतनी अधिक प्रधानता के कारण, कालान्तर में समाज एवं संस्कृति का विघटन होने लगा था, इससे धर्म के साधना, चिन्तन, उपासना, भक्ति एवं अध्यात्मिक पक्ष के स्थान पर व्यावहारिक पक्ष प्रमुख होने लगा। सुनिश्चित सिद्धांतों एवं स्थिर मान्यताओं के अभाव में धर्म विभिन्न व्यक्तियों, सम्प्रदायों, संस्थाओं इत्यादि के शोषण, अत्याचार तथा हीनचिंतकों के रूप में विकसित होने लगा। जो धर्म मध्ययुग में निराश एवं, हताश जनता के लिए नवजीवन एवं स्फूर्ति प्रदायक रहा था, वहीं

आधुनिककाल युगमें अन्धविश्वासों, विकृतियों, मिथ्याडम्बरों तथा कुरीतियों का समुच्चय बन गया था, लेकिन आधुनिक आन्दोलनों ने युग के गतिशील परिवर्तनों के साथ धर्म विषयक विचारों में सभी नविनताका समावेश किया। धर्म जैसी पवित्र वस्तु को इतने निम्न स्तर पर देखकर साहनीजीने धार्मिक अव्यवस्थाओं के निराकरण का प्रयास किया है और धर्म के बाह्यडम्बरों, दार्ष्टिक अन्धविश्वासों, रूढ़ियों एवं कुरीतियों, धर्म के ठेकेदारों की कुत्सित मनोवृत्तियों तथा धर्म के नाम पर पाखण्डों, अनैतिकता आदि का विरोध किया है। साहनीजी ने इस समस्या का धर्म की दुर्दशा तथा धार्मिक नेताओं के पतित भ्रष्टाचारी जीवन के रूप का आकलन किया है।

सांप्रदायिक समस्या

साम्प्रदायिक समस्या यह हिन्दू और मुसलमान सम्प्रदायों से है। भारत में हिन्दुत्व और इस्लाम के झगड़े बहुत पुराने समय से चले आ रहे हैं। अतः हिन्दू मुस्लिम एकता की समस्या नई नहीं है, उसका अपना इतिहास है। इतिहास यह बात भली भाँति स्पष्ट हो जाती है कि हिन्दू-मुस्लिम समस्या का अधार धार्मिक नहीं है। वरना उसका विशिष्ट राजनीतिक पहलू है। जिसने एकता के किसी भी प्रयत्नको कारगर सिद्ध नहीं होने दिया। ऊपरी तौर पर उसका रूप धार्मिक दिखाई देता है, लेकिन वास्तव में धर्म को तो राजनितिक महत्वाकांक्षा को पूरा करने के लिए, मात्र हथियार के रूप में इस्तेमाल किया गया। यदि राजनितिक पहलू मूल में नहीं होती तो केवल धर्म के कारण इन दो जातियों में इतना वैमन्य कभी नहीं बढ़ता। इसको बढ़ाने का काम आगे अंग्रेजों ने किया है।

भीष्म साहनी के तमस में साम्प्रदायिक समस्या उभर आई है। उनके अन्य उपन्यासों में भी पूर्व पंजाब की धरती पर घटे साम्प्रदायिक दंगे उभर आए हैं, परन्तु, 'तमस' उपन्यास में सांप्रदायिक समस्या का जो विकार रूप जितनी सिद्धता और उबाल के साथ पनपता हुआ नजर आता है, उतनी शिद्धत और उबले के साथ अन्य किसी उपन्यास में नजर नहीं आता। धार्मिक नियमों का विरोध या अवहेलना करते हैं, तो साम्प्रदायिक दंगे भडक उठते हैं। इसी सांप्रदायिक सांप्रदायिक समस्या को साहनीजी 'तमस' उपन्यास में उजागर करते हैं। 'तमस' के संदर्भ में रमेश उपाध्याय के विचार 'समाज में व्याप्त अज्ञान और अन्धविश्वास ने लोगों को इतना धर्मान्ध बना दिया था, कि

विवेक के लिए कोई गुंजाईश नहीं रह गई थी और दोनों तरफ से विवेकशील लोग अपना प्रभाव खो चुके थे।

उनके समझाने बुझाने से सांप्रदायिक तनाव कम नहीं हो सकता था और अंग्रेज सरकार उस तनाव को दूर करने में समर्थ होते हुए भी उसे दूर करना नहीं चाहती थी। सांप्रदायिक विष इतना फैल चुका था, कि धर्म और सांप्रदायों में आस्था न रखनेवाले कम्युनिष्ठों का भी मनोबल टूटने लगा था। यह वाकई एक जटील परिस्थिति है और इसको समझने में किसी तरह का सरलीकरण सह्यक नहीं हो सकता। इसलिए भीष्म साहनी ने बहुत सी चीचों का फालतूपन उजागर करते हुए, उन तत्वों की तरफ पाठक क ध्यान खींचने की चेष्टा की है, जो जनता को अज्ञान में रखते हैं और अज्ञान अंधकार का लाभ उठाकर उसकी भावनाओं को गलत दिशा में मोड़ देते हैं।

उपन्यास 'तमस' में सांप्रदायिकता का विषैला जहर निम्नवर्ग के लोगों को अपना शिकार बनाता है। इस संदर्भ में वीरेंद्र मोहन जी के विचार स्पष्ट दिखाई देते हैं। इस सांप्रदायिक घृणा का शिकार कौन होते हैं? उसका शिकार होते हैं इत्र बेचनेवाला गरीब मुसलमान, हरनामसिंह और उसका लडका इक्बलसिंह, काँग्रेसी अक्खड जरनैल जो अभावग्रस्त रहता है, लाला लक्ष्मीनारायण का हिन्दू नौकर मिलखी और मानसिक रूप से कमजोर नत्थु। रणवीर अपने जाती भाई हलवाई को भी नहीं छोड़ता। इसी विषय के बारे में वीरेंद्र जी का विचार प्रस्तुत है—यह है सांप्रदायिकता का जहर जिसमें सामान्यजन तबाह होता है।

उपर्युक्त विचारों से यह दिखाई देता है, की सर्वहारा वर्ग के लोग सांप्रदायिक जहर के शिकार बन जाते हैं। संप्रदाय मनुष्य के दिमाग को विकृत बना देता है, उस विकरालता में मनुष्य कुछ भी करने से पीछे नहीं हटता। ऐसे अनेकों उदाहरणों की प्रस्तुती 'तमस' उपन्यास में दिखाई देती है।

'तमस' के जरिए, भारतीय समाज के मनोजगत पर छापी हुई उस धर्मान्धता के सांप्रदाय के अंधविश्वासों की गुंथियों का पर्दाफाश बाड़ी कुशलता से भीष्म साहनीजी ने किया है। इस संदर्भ में यह विचार नितांत उल्लेखनीय है 'ऊपर से देखने पर तमस की राजनीति अंग्रेजों की है, हिन्दू मुसलमान और सिखों का तो अरजनीतिक आचरण है। वे नस्ल, जाति और धर्म के उन्माद में अलग अलग रहने को ही अपनी अपनी राजनीति मान लेते हैं। तमस में राजनीति और धर्म के अतर्विरोध को स्पष्ट किया गया है। दहर्म स्वतः स्फूर्त उन्माद में फलता फूलता है। राजनीति, सामाजिक चेतना के विकास से पैद होती है। यह चेतना परिस्थिति और परिवेस सापेक्ष होती है और विकासमान होती है। उन्माद का आचरण अराजक होता है जिसकी परिणति असमाजिकता में होती है, मानवद्रोह में होती है। जब की चेतना पुराना इतिहास, है, संस्कृति है, उसके अपने शास्त्र है। साहनी ने 'तमस' में राजनीति के निमित्त धर्म का पर्दाफाश किया है।

भीष्म साहनीजी के यह विचार उपर्युक्त विचारों से समानता रखते हैं 'जहाँ पर हम अपने धर्म को अपने राजनीति का अंग बना लेते हैं, वहीं पर हम सांप्रदायिकता के वास्तविक, भयावह रूप को प्रस्तुत करने लगते हैं। राजनीति का मुख्य लक्ष्य सत्ता ग्रहण

करना बन गया है। जब सत्ता ग्रहण कर पाने की होड में हम धर्म की आड लेते हैं, तब हम एक और धर्म के वास्तविक स्वरूप को विकृत करते हैं, उसकी मानवियता, उसके सदुपदेश सहिष्णुता अदि को तो तक पर रख देते हैं, दूसरी ओर उन तत्वों को प्राथमिकता देने लगते हैं जो एक जाति को दूसरी जाति से अलग करते हैं, जैसे पूजा पाठ की विधियों धर्माचार व्रत, उपवास, आदि। इस तरह जब हम अपनी जाति की अलग पहचान बनाना चाहते हैं, तब एक व्यक्ति इन्सान न रहकर, एक हिन्दू एक मुसलमान, एक सिख आदि में बदल जाता है। सत्ता की होड इस जातीयता की भावना को उग्र और आक्रमक बनाती है। तब, धर्म के नाम पर हमारे सभी कुकर्म हिंसा, बर्बरता, घृणा, द्वेष सभी यथोचित ठहराए जाने लगते हैं। उस तरह सांप्रदायिकता का विकरल रूप सामने आने लगता है। उपर्युक्त विचारों से प्रमाणित होता है, कि लेखक धर्म एवं राजनीतिक के गठबंधन की गुथियों की पोल खोलते हुए उन सत्तधारी राजनीतिज्ञों के स्वार्थ को दर्शाते हैं, जो धर्म की आड लेते हुए राजनीतिक साजिश रचते हैं। इसलिए धर्म और राजनीति एक ही सिक्के के दो मोहरे कहा जाये तो गलत साबित नहीं होगा। राजनीति और धर्म के संबंध में एक और आज का सर्वोत्तम राममंदिर और बाबरी मस्जिद का मामला राजनीति का मोहरा बना हुआ है।

आजादी के बाद का भारत उसी सांप्रदायिक जहर की अंधेरी खोह में जा रहा है। भारतीय समाज के जनमानस के मन और मस्तिष्क पर आज भी तमस की विषैली सांप्रदायिकता अमिट छाप की तरह छापी हुई है। साहनीजी ने इस समस्या को बड़ी कुशलता एवं जागरूकता के साथ उसके रेशे को खोलकर रखा है। उन्होंने सांप्रदायिकता को एक ऐसी समस्या मानी है, जो मनुष्य के दीमागी संतुलन को बिगाडकर नष्ट कर रही है। यह सांप्रदायिक जहर पूरे विश्व के जनमानस के लिए बहुत घातक सिद्ध होता है। आज भी स्वतन्त्र भारत इस सांप्रदायिकता की आग में जल रहा है। यह सांप्रदायिकता मनुष्य के मन और मस्तिष्क में सन्देह, अविश्वास, असुरक्षा और घृणा जैसी भावनाओं को जन्म देती है। इन भावनाओं के ज्वार में मनुष्य बहरकर मनुष्यता की सीमारेखा पर कर जाता है और दरिदों जैसी हरकत कर बैठता है। इस सांप्रदायिकता की बीमारी में मनुष्य घुट-घुटकर अपने आप को तबाह कर लेता है, संप्रदाय मनुष्य की दीमागी हालत को बिगाड देता है, इससे मनुष्य जानवरों जैसी हरकत करने लगता है। इस संदर्भ में यह विचार नितांत उल्लेखनीय है 'घृणित स्वार्थ के इस बिन्दु पर सांप्रदायिकता ग्रस्त समाज की खोखली और स्वयंसेवी अध्यात्मिकता भी नंगी हो जाती है।

'तमस' की सांप्रदायिकता के पीछे छिपे हुए उन धिनौने चेहरों को बेनकाब करते हुए रमेश उपाध्याय ने अपने विचारों को व्यक्त किया है। सांप्रदायिकता लडाई में वर्ग संघर्ष नहीं होता, बल्कि शोषक शोषित सब लोग संप्रदाय के आधार पर नकली तौर पर विभाजित हो जाता है, यह दिखाने के लिए लेखक कम्युनिष्ठों की उन असफल कोशिशों का जिक्र करता है, जो इन दोनों संप्रदायों में सुलह कराने का प्रयत्न करती हैं। लेकिन उनके

प्रयत्नों का कोई प्रभाव नहीं पड़ता। साथियों में नहीं लड़ सकते। देवदत्त को जब यह खबर मिलती है, कि मजदूरों की बस्ती में भी फिसाद हो गया है और दो सीख, बढई मारे गए अहि, तो उसका सिर झुक जाता है और उसे लगता है कि अगर मजदूर आपस में लड़ सकते हैं, तो यह विष बहुत गहरा असर कर चुका है और एकता के उसके प्रयत्न पानी पर खींची लकीर बन जाते हैं। इन विचारों से यह पता चलता है कि वर्ग संघर्ष न होकर संप्रदाय के आधार पर लोग नाटकीय तौर पर अलग होने का प्रयास करते हैं। तमस के चरित्र उन्हीं घिनौने चेहरों को बताने की चेष्टा करते हैं।

‘तमस’ में भीष्म साहनीजी सांप्रदायिक विकार को उजागर करते हुए, उस समस्या के पीछे छिपी हुई उन बुराईयों की तुल्यियों को खोलते हैं जो अंग्रेजी साम्राज्यवादी विसंगतियों को प्रकट करती हैं। भीष्मजी के उपन्यासों में अंग्रेजी साम्राज्यवाद, भारतीय सामन्तवाद और पूँजीवाद के विरुद्ध सामान्य जनसंघर्ष करते हैं। प्रगतीशील उपन्यासों में जन सामान्य के लिए नव निर्माण की एक संघर्षमय प्रेरणा प्राप्त होती है। समाजवादी उपन्यास जनवादी परम्परा को विकासोन्मुख कर पूँजीवादी व्यवस्था और सामाजिक विषमताओं के विरोध में संघर्ष की प्रेरणा जाग्रत करते हैं।

जोगेन्द्र सि: वर्मा जी के विचार ‘तमस’ के बारे में स्पष्ट हैं। भारत की आजादी के दौरान की लम्बी अवधि के बाद ‘तमस’ इस रूप में व्यक्त होता है, तो इसका यही कारण रहा है। सांप्रदायिकता की त्रासदी का यह दर्द रचनाकार के अवचेतन में पकता रहा, उसका निरीक्षण परीक्षण होता रहा, उस अनुभव के अनावश्यक पक्ष छूटते गए तथा आवश्यक तत्व उसमें मिलते गए और परिपक्व होने की स्थिति में वह अभिव्यक्तियों के लिए उद्बलित हो उठा। दूसरे उस अनुभव की प्रासंगिकता भी समाप्त नहीं हो गई थी, सांप्रदायिकता की समस्या बँटवारे के साथ खत्म नहीं हो गयी, वह मनोवृत्ति, यह खैया आज भी हमारे समाज में रह रहकर अपना भीषण रूप दीखाते हैं। आदमी जो कुछ लिखता है, वह कहीं न कहीं तो उसके अपने काल से जुड़ता है, उसके अपने काल के संगन में होता है, भले ही वह मध्ययुग के बारे में लिखे। ‘तमस’ में रचनाकार के स्मृति बिम्ब इतना व्यापक परिदृश्य ग्रहण कर लेते हैं कि रचनाकार का अतीत बोध वर्तमान बोध में रूपांतरित होता जाता है। रचनाकार के विचार की गतिशीलता अतीत और वर्तमान में एक रचनात्मक संवाद स्थापित कर देती है।

सांप्रदायिकता के संबंध में भीष्मजी के विचार उल्लेखनीय हैं। जहाँ तक सांप्रदायिकता का सवाल है, उसमें पेचीदगियाँ आगई। अब तो कश्मीर के मामले को अंतरराष्ट्रीय स्तर पर देखा जाने लगा है। कभी हमें अमेरिका से नसीहत मिलती है तो कभी कहीं से कि ऐसा नहीं करें ऐसा नहीं करो ऐसा करो। जहाँ हजारों लोग मारे जाएँ और ये आतंकवाद थमने में न आए, तो जाहिर है कि यह देश को खोखला करनेवाली बात है। हमारे अपने अंदर धर्मांधता और ज्यादा आगे बढ़कर वन साईड हो गई और उसी तरह से आतंक की बाते करने लगे जैसी कश्मीर में

होती है। यह भी हमारे देश के लिए अच्छा नहीं है। हमारा देश बहुजातिय, बहुधर्मो, बहुभाषी देश है और जनतंत्रात्मक व्यवस्था के आधार पर ही टिक सकता है पनप सकता है, वरना हम आपस में कटते मरते रहेंगे। हमने कुछ नहीं पाया। हमारी समस्याएँ बढ ही रही हैं।

अंधश्रद्धा

जीवन को जीने के लिए विश्वास बहुत बड़ी वस्तु है। विश्वास के अभाव में जीवन जीते जी नरक बन जाता है। वास्तव में सदविश्वासों का अभाव ही अन्धविश्वासों को जन्म देता है। ऐसे अज्ञानपूर्ण विश्वासों को पल्ले बांध लेना कि जिनका व्यवहार जगत से कोई सम्बन्ध नहीं रहता, जो अनेक प्रकार की मानसिक एवं बौद्धिक विकृतियों के प्रतीक हैं उन्हें अन्धविश्वास कहते हैं। हमारे विचार में देश-विदेश में आज जो अनेक प्रकार के अन्धश्रद्धा प्रचालीत हैं। लेकिन आधुनिक काल में समाज इतना आगे बढ़ चुका है, हम इकसवी सदी की ओर जा रहे हैं, फिर भी सामान्य आदमी की मनोवृत्ति वैसी ही है। मनुष्य में श्रद्धा होनी चाहिए किन्तु अंधश्रद्धा नहीं होनी चाहिए। भीष्मजी ने अपने उपन्यासों में अंधश्रद्धा के विविध रूपों को दिखाया है।

‘झरोखे’ उपन्यास में इस उपन्यास के नायक के पिता हमेशा शकुन अपशकुन की बातों को अंधविश्वास मानते हैं। एक वक्त घर में आर्य समाजी पंडित जब उनके बेटे के यज्ञोपवीत के स्मय सारे पैसे बटोरकर ले जाते हैं तो नायक की माँ उस आर्यसमाजी पंडित के हरकतों से क्रोधित हो जाती है; तब नायक के पिता अपने पत्नी को समझाते हुए शुभ बोलने के लिए कहते हैं। तब नायक को अचरज होता है ‘शगुन अपशगुन की बात आज पिताजी कैसे करने लगे हैं। वह तो इन बातों को अंधविश्वास कहा करते हैं। क्या माँ को चुप कराने के लिए ही पिताजी हमारे स्वास्थ्य का वास्ता डाल रहे हैं? इसी उपन्यास में नायक अपने भाई को बता देता है कि उसने साईकल चलाना भी छोड़ दिया है। उसका कारण बताते हुए कहता है ‘किताब में लिखा है साईकल चलाओं तो स्वप्नदोष ज्यादा होता है। यह भी एक प्रकार का अंधविश्वास ही है और इसके कारण वह रात-रात सोता ही नहीं है।

निष्कर्ष

अतः यह कहा जाता है कि धर्म के नाम पर लोग या धर्म को न जाननेवाले पंडित प्रकार से भोले लोगों को धर्म भीरु बना देते हैं। और यह जो धर्म है, आज तक कोई भी इस धर्म का उपयोग या इसको परिभाषित नहीं कर सके है। इतने होने के बाद भी इस प्रकार की धर्मांधता के कारण उदभूत हुई धार्मिक समस्याओं का चित्रण भीष्म साहनीजी के उपन्यास में हमें देखने को मिलत है। साहित्य से साम्प्रदायिकता क्या है? सम्प्रदाय की उत्पत्ती याने क्या? उसका अर्थ क्या है? साहित्य से साम्प्रदायिकता का सम्बन्ध क्या और कहाँ तक माना जाता है। इन सब बातों का विश्लेषण करने पर हमें पता चलत है की यह समस्या तो सदियों से थी लेकिन देश विभाजन की समस्या यह

समस्या हमें अधिक मात्रा में देखने को मिलती है। और भीष्म जी ने उस वक्त होनेवाले धार्मिक समस्या को पूरी तरह से दिखाया है और उसी के साथ उस तरह की समस्या होने के बाद उसका परिणाम क्या होता है, यह भी इस उपन्यासों में हमें देखने को मिलता है।

मनुष्यों में पायी जानेवाली धार्मिक अन्धश्रद्धा की समस्या को भी भीष्म साहनी जी ने झरोके, कडियाँ, मय्यदास की माडी आदि उपन्यासों के माध्यम से दिखाया है। इस प्रकार की अंधश्रद्धा के कारण मनुष्य में काम करना छोड़ कर अपने कर्तव्य से हटकर वह दैववदी हो जाता है। और मनुष्यों में काम करने की वृत्ति नष्ट होकर उनमें आलस्य बढ़ता है।

यही बात लगभग बली प्रथा एवं मनौतियों के माध्यम से भी देखने को मिलती है। मनुष्य अपने स्वार्थ साधन के लिए अपनी जान बचाकर पशु की जान ले लेना, और ईश्वर को खूश रखने का प्रयास करना था। उस प्रथा को किसी प्रकार का लालच मनौतियों के माध्यम से दिखाना भीष्मजी ने इसके परिणामों को बसन्ती, झरोखे, कुन्तो आदि उपन्यासों के माध्यम से प्रस्तुत किया है।

उसी तरह धर्म के नाम पर अधर्म की बात भी साहनीजी ने बसन्ती उपन्यास में दिखाया है। इस प्रकार धर्म हम कह सकते हैं कि धार्मिक समस्या के अन्तर्गत मुख्य रूप से साम्प्रदायिकता के समस्या का चित्रण भीष्म साहनी जी ने सफलतापूर्वक किया है।

सहायक ग्रंथ सूची:

1. राजेश्वर सक्सेना एवं प्रताप ठाकूर—भीष्म साहनी व्यक्ति और रचना
2. डॉ. सुरेश बाबर—भीष्म साहनी के साहित्य का अनुशीलन
3. डॉ. भारत कुचेकर— भीष्म साहनी व्यक्तित्व एवं कृतित्व
4. रवीन्द्र गासो—भीष्म साहनी की औपन्यासिक चेतना